



REGIONAL NEWS UNIT, ALL INDIA RADIO, CALICUT

ആകാശവാണി പ്രാദേശിക വാർത്തകൾ

തീയതി: 13-02-2026

സമയം 06.45 AM

പ്രധാന വാർത്തകൾ

- പാർലമെന്റ് ബജറ്റ് സമ്മേളനത്തിന്റെ ആദ്യഘട്ടം ഇന്ന് സമാപിക്കും.
- ഇന്ന് ലോക റേഡിയോ ദിനം.
- കിസാൻ ക്രെഡിറ്റ് കാർഡ് പദ്ധതിയുടെ പുതുക്കിയ കരട് മാനദണ്ഡങ്ങൾ റിസർവ് ബാങ്ക് പുറത്തിറക്കി.
- ശ്രീനാരായണഗുരു ഓപ്പൺ സർവകലാശാലയുടെ ആദ്യ ബിരുദദാന ചടങ്ങ് ഇന്ന് കൊല്ലത്ത്. ഗവർണർ രാജേന്ദ്ര വിശ്വനാഥ ആർലേക്കർ ബിരുദങ്ങൾ സമ്മാനിക്കും.
- അടുത്ത അധ്യയന വർഷത്തെ പാഠപുസ്തക വിതരണവും സൗജന്യ കൈത്തറി യൂണിഫോം വിതരണവും മുഖ്യമന്ത്രി പിണറായി വിജയൻ ഉച്ചക്ക് തിരുവനന്തപുരത്ത് ഉദ്ഘാടനം ചെയ്യും.
- ICC ട്വന്റി 20 ലോകകപ്പിൽ ഇന്ത്യ, നമീബിയയെ 93 റൺസിന് തോൽപ്പിച്ചു.

വാർത്തകൾ വിശദമായി

പാർലമെന്റ് ബജറ്റ് സമ്മേളനത്തിന്റെ ആദ്യഘട്ടം ഇന്ന് സമാപിക്കും. അടുത്ത മാസം ഒമ്പതിനാണ് രണ്ടാം ഘട്ടം ആരംഭിക്കുന്നത്. ഇന്നലെ രാജ്യസഭയിൽ ബജറ്റ് ചർച്ചയ്ക്ക് ധനമന്ത്രി നിർമ്മല സീതാരാമൻ മറുപടി നൽകി. പ്രതിപക്ഷ ബഹുജ്ഞാത തുടർന്ന് ലോക് സഭ ഇന്നലെ നിർത്തി വെക്കേണ്ടിവന്നു.



വ്യവസായ ബന്ധ ഭേദഗതി ബിൽ, 2026 പാർലമെന്റ് പാസാക്കി. ലോക്സഭ പാസ്സാക്കിയ ബില്ലിന് രാജ്യസഭ ഇന്നലെ അംഗീകാരം നൽകുകയായിരുന്നു.

40ന് മുകളിൽ പ്രായമായ തൊഴിലാളികൾക്ക് ഭേദഗതിബില്ലിൽ ആരോഗ്യ പരിശോധന നിർബന്ധമാക്കിയതായി ബിൽ ചർച്ചയ്ക്ക് മറുപടി നൽകിയ കേന്ദ്രമന്ത്രി ഡോ. മൻസുഖ് മാധ്യവ്യ പറഞ്ഞു. വ്യവസായ മേഖലയിലെ തൊഴിലാളികൾക്ക് അടിസ്ഥാന വേതനം ഉറപ്പാക്കുന്നതിനൊപ്പം, സ്ത്രീ-പുരുഷ ഭേദമില്ലാതെ തുല്യവേതനം കൃത്യസമയത്ത് ലഭ്യമാക്കുമെന്നും നിയമം ഉറപ്പുനൽകുന്നു.



ഇന്ന് ലോക റേഡിയോ ദിനം. 1946 ഫെബ്രുവരി 13-ന് ഐക്യരാഷ്ട്ര സംഘടന റേഡിയോ പ്രക്ഷേപണം ആരംഭിച്ചതിന്റെ അനുസ്മരണമാണ് അംഗ രാജ്യങ്ങളിലെ റേഡിയോ ദിനാചരണം. "റേഡിയോയും നിർമ്മിതബുദ്ധിയും: AI ഉപകരണം മാത്രം- ശബ്ദമല്ല" എന്നതാണ് ഈ വർഷത്തെ ദിനാചരണ പ്രമേയം. റേഡിയോ പരിപാടികളുടെ ഉള്ളടക്കവും ശ്രോതാക്കളുടെ പങ്കാളിത്തവും പ്രക്ഷേപണ ലഭ്യതയും നിർമ്മിത ബുദ്ധിയുടെ സഹായത്തോടെ എങ്ങനെ ശക്തിപ്പെടുത്താം എന്ന ചർച്ചകൾ കേന്ദ്രീകരിച്ചാണ് ഈ വർഷത്തെ ലോക റേഡിയോ ദിനം. റേഡിയോ പ്രക്ഷേപണത്തിന്റെ കാര്യം മനുഷ്യ ശബ്ദമാണെന്ന തിരിച്ചറിയലിനും ദിനാചരണം ഊന്നൽ നൽകുന്നു. സാങ്കേതിക വിദ്യ പ്രക്ഷേപണത്തിന്റെ പിന്തുണയാണെന്നും മനുഷ്യ ശബ്ദത്തിന് ബദൽ അല്ലെന്നും ഓർമ്മപ്പെടുത്താനും ദിനാചരണം വഴിതെളിക്കുന്നു.

.....AIR സിഗ്നച്ചർ ട്യൂൺ..... (5 SEC,) and background..

ബഹുജന ഹിതായ, ബഹുജന സുഖായ എന്ന മുദ്രാവാക്യത്തോടെ 1936ലാണ് ആകാശവാണി പ്രവർത്തനം ആരംഭിച്ചത്. പ്രക്ഷേപണ ഭാഷകളുടെ എണ്ണത്തിലും ശ്രോതാക്കളുടെ വൈവിധ്യത്തിലും ലോകത്തെ മുൻനിര പ്രക്ഷേപണ സ്ഥാപനങ്ങളിൽ ഒന്നാണ് ആകാശവാണി. സ്വകാര്യ FM നിലയങ്ങളും പൊതു പ്രക്ഷേപണത്തെ പിന്തുണയ്ക്കുന്നുണ്ട്.

.....ന്യൂസ് സിഗ്നച്ചർ ട്യൂൺ.....

(background for the entire paragraph)...

സാധാരണക്കാരിൽ വിവരങ്ങൾ എത്തിക്കുന്നതിൽ റേഡിയോയുടെ നിർണ്ണായക പങ്ക് റേഡിയോ ദിന സന്ദേശത്തിൽ കേന്ദ്ര വാർത്താ വിതരണ പ്രക്ഷേപണ സഹമന്ത്രി ഡോ. L മുരുഗൻ ഓർമ്മിപ്പിച്ചു.

അടുപ്പത്തോടെ എന്നാൽ വിപുലമായത്, ലളിതം, ഒപ്പം ശക്തം, എന്നീ വിശേഷണങ്ങൾ റേഡിയോ പ്രക്ഷേപണത്തിന് ഏറ്റവും ഇണങ്ങുന്നതാണ്. വിശ്വാസ്യതയ്ക്കൊപ്പം അകലങ്ങളെ ഒന്നിപ്പിക്കാനും വിവിധ ഭാഷകളിലൂടെ എണ്ണമറ്റ ശ്രോതാക്കളെ അണി ചേർക്കാനും കഴിയുന്ന മറ്റൊരു മാധ്യമം ഇല്ലെന്ന് തന്നെ പറയാം.



വീടുകളിൽ ഒറ്റപ്പെടുന്നവർക്കും, രോഗശയ്യയിൽ കഴിയുന്നവർക്കും ആശ്രയമാണ് റേഡിയോ. പാവപ്പെട്ട ഇത്തരക്കാർക്ക് സൗജന്യമായി റേഡിയോ എത്തിച്ചു നൽകുകയാണ് കണ്ണൂരിലെ റേഡിയോ ശ്രോതാക്കളുടെ കൂട്ടായ്മമായ ഹെൽപ്പ് ആന്റ് ഹീൽ ചാരിറ്റബിൾ ഫൗണ്ടേഷൻ.

കണ്ണൂരിൽ നിന്ന് KO.ശശിധരന്റെ റിപ്പോർട്ട്....

.....വോയ്സ്...

ഒറ്റപ്പെട്ട് കഴിയുന്ന നിരവധി പേർ ജില്ലയുടെ പലഭാഗത്തുമുണ്ടെന്നും അവർക്ക് മറ്റ് വിനോദ വിജ്ഞാന ഉപാധികളില്ലെന്നും കണ്ടെത്തിയതിനെ തുടർന്നാണ് സൗജന്യമായി റേഡിയോ നൽകാൻ തീരുമാനിച്ചത്. റേഡിയോ പാർട്ടണർ എന്ന പേരിലുള്ള ഈ പദ്ധതിയിയിലൂടെ ചുരുങ്ങിയ കാലയളവിൽ 20 പേർക്ക് റേഡിയോ നൽകി .ഒരു പഞ്ചായത്തിലെ രണ്ട് പേർക്ക് എന്ന കണക്കിൽ അതത് പ്രദേശത്തെ ക്ലബ്ബുകൾ വഴിയാണ് ഗുണഭോക്താവിനെ കണ്ടെത്തുന്നത്. ഇത്തരത്തിൽ റേഡിയോ ലഭിച്ച വേങ്ങോട്ടെ രോഹിണി ആകാശവാണിയോട് .

byte.....

500 ഓളം വരുന്ന അംഗങ്ങൾ ചേർന്നുള്ള 10 രൂപ ചാലഞ്ചിലൂടെയാണ് റേഡിയോ നൽകുന്നതിനും മറ്റ് സഹായ മെത്തിക്കുന്നതിനും ഫൗണ്ടേഷൻ തുക കണ്ടെത്തുന്നത്.



അഖില കേരള റേഡിയോ ലിസണേഴ്സ് അസോസിയേഷൻ മലപ്പുറം ജില്ലാ കമ്മിറ്റി ലോക റേഡിയോ ദിനത്തിന്റെ ഭാഗമായി അർഹരായവർക്ക് ഇന്ന് റേഡിയോ സെറ്റുകൾ വിതരണം ചെയ്യും. ഊർങ്ങാട്ടിരി പഞ്ചായത്തിലെ പാവണ്ണയിലും തെഞ്ചേരിയിലുമാണ് റേഡിയോ സെറ്റുകൾ നൽകുന്നത്.



റേഡിയോ ദിനാഘോഷത്തോടനുബന്ധിച്ച് കേരള ഫെഡറേഷൻ ഓഫ് ദി ബ്ലൈൻഡ് പാലക്കാട് ജില്ലാ കമ്മറ്റി, അംഗങ്ങൾക്ക് റേഡിയോകൾ വിതരണം

ചെയ്യും. അഖില കേരള റേഡിയോ ലിസനേഴ്സ് അസോസിയേഷൻ ചിറ്റൂരിൽ സംഘടിപ്പിക്കുന്ന ജില്ലാതല റേഡിയോ ദിനാഘോഷം നഗരസഭ ചെയർമാൻ സുമേഷ് അച്ചുതൻ ഉദ്ഘാടനം ചെയ്യും.



കിസാൻ ക്രെഡിറ്റ് കാർഡ് പദ്ധതിയുടെ പുതുക്കിയ കരട് മാനദണ്ഡങ്ങൾ റിസർവ് ബാങ്ക് പുറത്തിറക്കി. മണ്ണ് പരിശോധന, കാലാവസ്ഥാ പ്രവചനം, ജൈവ സർട്ടിഫിക്കേഷൻ തുടങ്ങിയ കാർഷിക സാങ്കേതിക സംരംഭങ്ങളുടെ ചെലവുകൾ കാർഷിക വായ്പാ ഘടകങ്ങളിൽ ഉൾപ്പെടുത്താൻ കരട് നിർദ്ദേശിക്കുന്നു. രണ്ട് ലക്ഷം രൂപയുടെ വരെ വായ്പകളിൽ കൊളാട്ടറൽ സെക്യൂരിറ്റിയും മാർജ്ജിൻ മണിയും ഒഴിവാക്കാനും നിർദ്ദേശമുണ്ട്.

ഹ്രസ്വകാല വിളകൾക്ക് 12 മാസവും ദീർഘകാല വിളകൾക്ക് 18 മാസവുമായി വിള വായ്പാ കാലാവധി ക്രമീകരിച്ചിട്ടുണ്ട്. കിസാൻ ക്രെഡിറ്റ് കാർഡിന്റെ കാലാവധി ആറ് വർഷമായി നീട്ടുകയും ചെയ്തു. കരടിനെക്കുറിച്ച് മാർച്ച് 6 വരെ അഭിപ്രായങ്ങൾ സമർപ്പിക്കാം.



ശ്രീനാരായണഗുരു ഓപ്പൺ സർവകലാശാലയുടെ ആദ്യ ബിരുദദാന ചടങ്ങ് ഇന്ന് കൊല്ലത്ത് നടത്തും. ചാൻസലർ കൂടിയായ ഗവർണർ രാജേന്ദ്ര വിശ്വനാഥ് അർലേക്കർ ബിരുദങ്ങൾ സമ്മാനിക്കും. ആശ്രാമം യൂനുസ് കൺവെൻഷൻ സെന്ററിലാണ് ചടങ്ങ്. കോൺവോക്കേഷൻ മുന്നോടിയായി സെനറ്റ് യോഗം ചേരും. മന്ത്രി ഡോ. R. ബിന്ദു പങ്കെടുക്കും.



അടുത്ത അധ്യയന വർഷത്തെ പാഠപുസ്തക വിതരണവും സൗജന്യ കൈത്തറി യൂണിഫോം വിതരണ പരിപാടിയും മുഖ്യമന്ത്രി പിണറായി വിജയൻ ഇന്ന് തിരുവനന്തപുരത്ത് ഉദ്ഘാടനം ചെയ്യും. ഉച്ചയ്ക്ക് പട്ടം സെന്റ് മേരീസ് സ്കൂളിലാണ് ഉദ്ഘാടന ചടങ്ങ്. ഒന്നു മുതൽ 10 വരെ ക്ലാസുകളിലെ പാഠപുസ്തകങ്ങളാണ് വിതരണം ചെയ്യുന്നത്.



ഞായറാഴ്ച എറണാകുളം DCC യിൽ ചേരാനിരുന്ന KPCC നേതൃയോഗം തിങ്കളാഴ്ച ഉച്ച കഴിഞ്ഞ് തിരുവനന്തപുരം KPCC ഓഫീസിലേക്ക് മാറ്റിയതായി പ്രസിഡൻ്റ് സണ്ണി ജോസഫ് അറിയിച്ചു.

രാഷ്ട്രീയകാര്യ സമിതി അംഗങ്ങൾ, ഭാരവാഹികൾ, DCC പ്രസിഡന്റുമാർ, KPCC എക്സിക്യൂട്ടീവ് കമ്മിറ്റി അംഗങ്ങൾ, MP-മാർ, MLA-മാർ തുടങ്ങിയവർ പങ്കെടുക്കും.



നിയമസഭാ തിരഞ്ഞെടുപ്പിൽ കോൺഗ്രസിന്റെ പ്രചാരണ സമിതിയും പ്രകടനപത്രികാ കമ്മിറ്റിയും രൂപീകരിച്ചു. രമേശ് ചെന്നിത്തലയാണ് പ്രചാരണ സമിതി ചെയർമാൻ. ഡോ. ശശി തരൂരിനെ കോ- ചെയർമാനായും നിയമിച്ചു. ബെന്നി ബെഹനാന്റെ നേതൃത്വത്തിലാണ് മാനിഫെസ്റ്റോ കമ്മിറ്റി രൂപീകരിച്ചത്. കൊടിക്കുന്നിൽ സുരേഷാണ് കോ- ചെയർമാൻ.



പ്രതിപക്ഷ നേതാവ് VD സതീശൻ നയിക്കുന്ന പുതുയുഗ യാത്ര ഇന്നും നാളെയും മലപ്പുറം ജില്ലയിൽ പര്യടനം നടത്തും. 12 കേന്ദ്രങ്ങളിലാണ് യാത്രയ്ക്ക് സ്വീകരണം ഒരുക്കുന്നത്. രാവിലെ കൊണ്ടോട്ടിയിലാണ് ആദ്യ സ്വീകരണം. വൈകിട്ട് മലപ്പുറത്ത് ഇന്നത്തെ യാത്ര സമാപിക്കും. നാളെ വേങ്ങരയിൽ നിന്ന് യാത്ര പുന:രാംഭിക്കും.



CPIM സംസ്ഥാന സെക്രട്ടറി MV ഗോവിന്ദൻ നയിക്കുന്ന വടക്കൻ മേഖലാ വികസന മുന്നേറ്റ ജാഥ രാവിലെ തിരുരങ്ങാടി മണ്ഡലത്തിലെ എടരിക്കോട്ട് നിന്നാരംഭിക്കും. താനൂർ, തിരൂർ, പൊന്നാനി മണ്ഡലങ്ങളിൽ ഇന്ന് പര്യടനം നടത്തും. നാളെ തവനൂർ മണ്ഡലത്തിൽ എടപ്പാളിലെ സ്വീകരണത്തിനു ശേഷം പാലക്കാട് ജില്ലയിലേക്ക് ജാഥ പ്രവേശിപ്പിക്കും.



സംസ്ഥാനതല തദ്ദേശ ദിനാഘോഷത്തിന് ഇന്ന് കണ്ണൂർ ആന്തൂരിൽ തുടക്കമാകും. ആഘോഷത്തിന്റെ ഭാഗമായ ഹാപ്പിനസ് ഫെസ്റ്റിവൽ വൈകിട്ട് നഗരസഭാ സ്റ്റേഡിയത്തിൽ മന്ത്രി PA മുഹമ്മദ് റിയാസ് ഉദ്ഘാടനം ചെയ്യും. സംസ്ഥാന ഗവൺമെന്റിന്റെ വികസന പ്രദർശനം, സെമിനാറുകൾ എന്നിവയും സംഘടിപ്പിച്ചിട്ടുണ്ട്



സംസ്ഥാനത്തെ വോട്ടർപ്പട്ടിക തീവ്രപരിഷ്കരണ നടപടികൾ അന്തിമ ഘട്ടത്തോട് അടുക്കുന്നു. തിരുവനന്തപുരം, എറണാകുളം, കോട്ടയം, ആലപ്പുഴ, കാസർഗോഡ്, പാലക്കാട് ജില്ലകളിൽ ഹിയറിങ്ങ് 100% പൂർത്തിയാക്കി. മറ്റു

ജില്ലകളിൽ നടപടികൾ ഇന്ന് പൂർത്തിയാകും. 101 നിയോജക മണ്ഡലങ്ങളിൽ ഇതിനകം ഹിയറിങ്ങ് പൂർത്തിയായതായി മുഖ്യ തിരഞ്ഞെടുപ്പ് ഓഫീസർ ഡോ.രത്തൻ U കേൽക്കർ അറിയിച്ചു.



സംസ്ഥാനത്തെ മുഴുവൻ സ്കൂളുകളിലും കൗൺസിലിങ്ങ് സംവിധാനം ഒരുക്കണമെന്ന് ബാലാവകാശ കമ്മീഷൻ ഉത്തരവിട്ടു. കുട്ടികളുടെ മനഃശാസ്ത്രത്തിൽ മുഴുവൻ അധ്യാപകർക്കും ഘട്ടങ്ങളായി പരിശീലനം നൽകി ബോധവൽക്കരിക്കണമെന്നും ചെയർപേഴ്സൺ KV മനോജ്കുമാറും, അംഗങ്ങളായ P ഷാജേഷ് ഭാസ്കർ, മോഹൻകുമാർ എന്നിവരടങ്ങിയ ഫുൾ ബെഞ്ച് ഉത്തരവിൽ ആവശ്യപ്പെട്ടു.

വിദ്യാർഥി സംഘർഷത്തെ തുടർന്ന് താമരശ്ശേരി MJ ഹയർസെക്കൻഡറി വിദ്യാർഥി കഴിഞ്ഞ മാർച്ചിൽ മരിച്ച മാധ്യമവാർത്തകളുടെ അടിസ്ഥാനത്തിൽ ബാലാവകാശ കമ്മീഷൻ കൗമാരക്കാരുടെ സംഘർഷ പ്രശ്നങ്ങളെക്കുറിച്ച് സ്വമേധയാ നടപടി സ്വീകരിക്കുകയായിരുന്നു.



ICC ട്വന്റി 20 ലോകകപ്പിൽ ഇന്ത്യ, നമീബിയയെ 93 റൺസിന് തോൽപ്പിച്ചു. ആദ്യം ബാറ്റ് ചെയ്ത ഇന്ത്യ ഒമ്പത് വിക്കറ്റിന് 209 റൺസെടുത്തു. തുടർന്ന് ബാറ്റ് ചെയ്ത നമീബിയ 18.2 ഓവറിൽ 116 റൺസിന് എല്ലാവരും പുറത്തായി. ഹാർദിക് പാണ്ഡ്യയാണ് മാൻ ഓഫ് ദി മാച്ച്.

ഇന്ന് ഓസ്ട്രേലിയ, ഗ്രൂപ്പ് B യിൽ കൊളംബോ പ്രേമദാസ സ്റ്റേഡിയത്തിൽ സിംബാബ്വെയെ നേരിടും. രാവിലെ 11ന് മാച്ച് ആരംഭിക്കും.

ഗ്രൂപ്പ് D യിൽ കാനഡ, UAE യെ ഉച്ചകഴിഞ്ഞ് മൂന്നിന് ഡൽഹിയിൽ നേരിടും.

ഗ്രൂപ്പ് A യിൽ ചെന്നൈ ചിദംബരം സ്റ്റേഡിയത്തിൽ USA, നെതർലന്റ്സുമായി മത്സരിക്കും. വൈകിട്ട് ഏഴിനാണ് മാച്ച്.



F.I.H പ്രോ ലീഗ് പുരുഷ ഹോക്കിയിൽ അർജന്റീനക്ക് ജയം. ഒഡീഷയിലെ ബിർസ മുണ്ട ഹോക്കി സ്റ്റേഡിയത്തിൽ ഇന്ത്യയെ എതിരില്ലാത്ത എട്ടു ഗോളുകൾക്ക് പരാജയപ്പെടുത്തിയാണ് അർജന്റീന ജേതാക്കളായത്.



ദക്ഷിണ മേഖല അണ്ടർ -14 ക്രിക്കറ്റ് ചാമ്പ്യൻഷിപ്പിൽ കേരളം തമിഴ്നാടിനെ അഞ്ച് വിക്കറ്റിന് തോൽപ്പിച്ചു. ഒന്നാം ഇന്നിംഗ്സിൽ കേരളത്തിന്റെ 239

റൺസിനെതിരെ തമിഴ്നാട് 124 റൺസിന് പുറത്തായി. തുടർന്ന് ഫോളോ ഓൺ ചെയ്ത തമിഴ്നാട് ഏഴ് വിക്കറ്റിന് 127 റൺസെടുത്തു. 63 റൺസ് വിജയലക്ഷ്യവുമായി ബാറ്റ് ചെയ്ത കേരളം അഞ്ച് വിക്കറ്റ് നഷ്ടത്തിൽ വിജയം സ്വന്തമാക്കുകയായിരുന്നു.



ISL ഫുട്ബോൾ 12-ാം സീസൺ നാളെ കൊൽക്കത്തയിൽ തുടക്കമാകും. ആദ്യമത്സരത്തിൽ നാളെ വൈകീട്ട് അഞ്ചിന് കേരള ബ്ലാസ്റ്റേഴ്സ്, മോഹൻ ബഗാനെ നേരിടും.



ശബരിമല സ്വർണ്ണക്കവർച്ചയുമായി ബന്ധപ്പെട്ട് ഹൈക്കോടതി നിയോഗിച്ച പ്രത്യേക അന്വേഷണ സംഘം സന്നിധാനത്ത് ഇന്നും വിശദ പരിശോധന നടത്തും. ഇന്നലെ ശ്രീകോവിലിന് പിൻ ഭാഗത്തെ സ്വർണ്ണപാളിയിൽ നിന്നടക്കം സംഘം സാമ്പിളുകൾ ശേഖരിച്ചു.

നേരത്തെ നടത്തിയ പരിശോധനകളിൽ തട്ടിപ്പിന്റെ കൃത്യമായ വ്യാപ്തി കണ്ടെത്താൻ കഴിയാത്തതിനെത്തുടർന്ന് ഹൈക്കോടതിയുടെ പ്രത്യേക അനുമതിയോടെയാണ് വിദഗ്ധ പരിശോധന.



ശബരിമലയിൽ കുറുമാസ പുജകൾക്ക് പുലർച്ചെ തുടക്കമായി. സന്നിധാനത്ത് വൻ ഭക്തജനത്തിരക്കാണ് അനുഭവപ്പെടുന്നത്. 17 ന് രാത്രി 10ന് നട അടയ്ക്കും.




സോപാന സംഗീതജ്ഞൻ ഞെരളത്ത് രാമപ്പൊതുവാളിന്റെ അനുസ്മരണാർത്ഥം അങ്ങാടിപ്പുറം തിരുമാന്യാംകുന്ന് ക്ഷേത്രത്തിൽ അഞ്ച് ദിവസത്തെ ഞെരളത്ത് സംഗീതോത്സവം മറ്റന്നാൾ ആരംഭിക്കും. ചടങ്ങിൽ ഞെരളത്ത് പുരസ്കാരം കളമെഴുത്ത് കലാകാരൻ ആനമങ്ങാട് രാമൻകുട്ടിയ്ക്ക് സമ്മാനിക്കും.



തലശ്ശേരി അണ്ടലൂർ കാവ് ഉത്സവം ഇന്ന് ആരംഭിക്കും. രാവിലെ തേങ്ങ താക്കൽ ചടങ്ങോടെയാണ് ഉത്സവത്തിന് തുടക്കമാകുന്നത്. തിങ്കളാഴ്ച പുലർച്ചെ തെയ്യാട്ടങ്ങൾ ആരംഭിക്കും.



മലപ്പുറം ചോക്കാട് മലയോരത്ത് കാട്ടുതീ പടരുന്നു. 100 ഏക്കറോളം ഭാഗത്ത് മരങ്ങളും ചെടികളും കത്തിയമർന്നതായി കണക്കാക്കുന്നു. വനംവകുപ്പും അഗ്നിശമന സേനയും തീയണക്കാൻ ശ്രമം തുടരുകയാണ്. തീപിടുത്തം നിയന്ത്രണ വിധേയമായിട്ടില്ലെന്നാണ് റിപ്പോർട്ട്. വനാതിർത്തിയിൽ കഴിയുന്നവർക്ക് ജാഗ്രതാ നിർദ്ദേശം നൽകിയിട്ടുണ്ട്.



News Editor : ശ്രുതി
News Reader: അനിൽ ചന്ദ്രൻ
NRTS : അനൂഷ ആത്മപ്രകാശ്
DEO: CK സുബോധ്